

QRÒ TI ẸMÍ

Isaiah 58:1-14

ẸKỌ 368 --- FUN AGBA

AKQSORI: “Nigbana ni iwọ o pè, OLUWA yio si dahun; iwọ o kigbe, on o si wipe, Emi nī” (Isaiah 58:9).

I Asán Ti O wà Ninu Iwà Agabagebe

- 1 A paṣe fun wolii naa lati ké mọ ẹṣe, Isaiah 58:1; Esekieli 3:18; 33:9
- 2 Awọn eniyan naa n fi ara hàn bi olododo, Isaiah 58:2, 3; 1:11-15; Malaki 1:6-8; Matteu 6:1-6; 15:7, 8; 23:23

II Ohun Ti Oluwa N Reti

- 1 Oluwa fi hàn pe ijewọ eke nikan kò tó, Isaiah 58:4, 5; Matteu 7:21-23; Marku 7:6; Titu 1:16; Ifihan 2:1-5; 3:1-3, 14-19
- 2 A fi ilana isin tootọ hàn fun awọn eniyan naa, Isaiah 58:6, 7; Deuteronomi 10:12, 13; Oniwasu 12:13, 14; Malaki 3:10, 16, 17; Marku 12:33; Romu 13:10; Jakọbu 1:27

III Erè Ododo Tootọ

- 1 Idaniloju ibukun Qlọrun wà ninu ṣiṣe ifẹ Qlọrun, Isaiah 58:8-12; 2 Kronika 26:5; 31:21; Orin Dafidi 1:1-3; Matteu 7:21; Johannu 13:17; Jakọbu 1:22-25
- 2 Awọn ti o bọlá fun Qlọrun ati Ofin Rẹ ni Qlọrun maa n bu olá fun, Isaiah 58:13, 14; Matteu 5:19; 10:32, 33; Johannu 12:26; 14:23; Romu 2:6, 7, 10, 11

ALAYE

Ohun Ti O Niyelori Ju lọ

Njẹ o ti ṣe aṣaro lori ero yii: Ki ni iṣura ti o niyelori ju lọ ti eniyan le ni ni ayé yii? Lai si aniani ẹbun ifẹ Qlọrun – igbala ọkàn ẹni nipa itoye Eje Jesu ti a ta silẹ ni Kalfari – oun ni iṣura ti o tobi ju lọ ti ẹda le ni. Ona kan ṣoṣo ti a fi le ni iṣura yii ni nipa jijewọ ẹṣe wa ati kikọ wọn silẹ, ki a gbagbo pe Jesu Kristi ni Olugbala, ki a si gbọran si aṣe Rẹ, ki a bá Qlọrun dá majemu, ki a si maa gbé igbesi-ayé ẹni iwa-bi-Qlọrun ni aye isisiyii. “Iwa-bi-Qlọrun li ère fun ohun gbogbo, o ni ileri ti aiye isisiyi ati ti eyi ti mbọ” (1 Timoteu 4:8).

Ni ida keji ẹwẹ, ohun alainilaari ju lọ ti ẹdá le ni ni jijewọ ẹsin lenu lasan. “Ọpọlọpọ enia ni yio wi fun mi li ojo na pe, Oluwa, Oluwa, awa ko ha sotelẹ li oruko rẹ? ati oruko rẹ ki a fi lé awọn ẹmi ẹṣu jade? ati li oruko rẹ ki a fi ṣe ọpọ iṣe-iyanu nla? Nigbana li emi o si jẹwọ wi fun wọn pe, Emi kò mò nyin ri, ẹ kuro loጆ mi, ẹnyin oniṣe ẹṣe” (Matteu 7:22, 23).

Ibawi Qlọrun

Iru ọna meji ti awọn eniyan fi n jọsin ti a soro rẹ loke -- ọna ooto ati ọna èké -- jẹ ohun ti o hàn kedere ni akoko wa yii, beṣe ni o si wà pẹlu ni akoko awọn Ọmọ Israẹli. “Ke rara, máṣe dasi, gbe ohun rẹ soke bi ipè” ni ẹmi Qlọrun dari Wolii ni lati kọ ati lati kede rẹ. Eredi wo ni iṣe ti a ran naa? Nitari ki a le fi irekoja awọn eniyan naa hàn wọn, ati “ile Jakọbu ẹṣe wọn.” Nigba gbogbo ni Qlọrun n fi ibukun fun ẹnikẹni ti o ba jẹ olooto si I; bakan naa ni O n fi ẹsun sun awọn ẹlẹṣe ni pataki awọn wanni ti n pe ara wọn ni ọmọ Qlọrun ṣugbọni ti wọn n gba ẹṣe laye ninu ọkàn wọn.

O Jẹbi Tabi Ko Jẹbi?

Ki ẹnikan to le ṣe alabapin ọrọ ti ẹmi, o ni lati jẹ ẹni ti a ti wẹ ẹṣe nù kuro ninu ọkàn rẹ. O jẹ iyanu fun Israẹli lati gbọ ibawi Qlọrun pe ẹṣe wà ni igbesi-ayé wọn, wọn si fi ibeere yii dahun ifisun Wolii

naa, “Nitori kini?” Njẹ awọn eniyan kò ti wá Qlọrun ni ojoojumọ? Njẹ wọn kò ni inudidun lati mọ ọna Rẹ? O dabi ẹni pe awọn eniyan ti beere ilana ododo lọwọ Qlọrun nitori naa wọn n ẹ inudidun lati maa wá oju Rẹ. Wọn ti gbaawẹ; wọn ti jẹ ọkàn wọn ni iyà! Ki ni ẹ nigba naa ti Qlọrun fi wọn sùn fún ẹşẹ?

Wolii naa jẹ oloootọ si ipè rẹ. O tako ẹşin ti o ni afarawe iwa-bi-Qlọrun lai si agbára rẹ. Laarin gbogbo igba ti awọn eniyan wọnyii n fi itara pa gbogbo eto ẹşin wọn mọ, wọn kò kuro ninu afẹ ayé ati ifẹkufẹ ẹşẹ. Itura ọmọ-ẹnikẹji wọn kò si ninu ero wọn. Wọn fi ijà, lílù ati agọn ba awọn ọjọ apejọ ẹşin wọn jẹ. Ọna ẹşin wọn jẹ ti ode-ara lasan. Jesu ké mọ iru ẹşin bayii nigba ayé Rẹ: “Ati pẹlu nigbati ẹnyin ba ngbàwẹ, ẹ máşẹ dabi awọn agabagebe ti nfajuro; nwọn a ba oju jẹ, nitori ki nwọn ki o ba le farahàn fun enia pe nwọn ngbàwẹ. Lõtọ ni mo wi fun nyin, nwọn ti gbà ère wọn na” (Matteu 6:16).

Isin Tootọ

Qlọrun kò le tẹwọ gba isin ode-ara ti Israẹli n sin; irú isin ti Qlọrun n beere lọwọ olukuluku ẹni ti yoo ba sin In ni otitọ ni ọjọ oni kò kere si eyi ti O n beere lọwọ awọn Ọmọ Israẹli nigba ni. Ọrọ ti Jesu sọ fun Nikodemu nigbaani ki i ẹ fun oun nikan bi ko ẹ fun gbogbo eniyan. “Lõtọ, lõtọ ni mo wi fun ọ, Bikoşepe a tún enia bi, on kò le ri ijọba Qlọrun” (Johannu 3:3). Isin tootọ ki i ẹ ọrọ sisọ lasan tabi eto ẹşin şugbọn ẹşin tootọ ni igbọran si gbogbo ọrọ Qlọrun. “E jẹ oluşẹ ọrọ na, ki o má si ẹ olugbọ nikan, ki ẹ mã tàn ara nyin jẹ ... ẹniti o ba nwo inu ofin pipé, ofin omnira ni, ti o si duro ninu rẹ, ti on kò jẹ olugbọ ti ngbagbé, bikoşẹ oluşẹ işẹ, oluwarẹ yio jẹ alabukun ninu işẹ rẹ” (Jakọbu 1:22-25). Igbagbọ ati işẹ maa n dagba pọ ninu ọkàn ati igbesi-ayé Onigbagbọ tootọ -- wọn kò ẹ yà sọtọ.

Akẹkọ Bibeli kan fi igbagbọ ati işẹ ni igbesi-ayé Onigbagbọ wé awọn igi píne ati fíre, ti ewé wọn ki i rẹ, ti o wà ni apa iwọ-oorun ayé. O fi igbagbọ wé awọn gbòngbò igi naa, o si fi işẹ wé ara igi , ẹka ati ewe rẹ. Ara igi, ẹka ati eehu kò le dá wà lai si gbòngbò; bakan naa lai si ara igi, ẹka ati ewe rẹ gbòngbò kò le wà laayè. Bi a ba gé igi naa lulẹ, ati igi ati gbòngbò rẹ ni yoo şegbe nitori ọkan kò le wà lai si ekeji. Bakan naa ni igbagbọ ati işẹ ri ni igbesi-ayé Onigbagbọ. Awọn mejeeji ni o ni lati wà, nitori ọkan kò le wà lai si ekeji.

Ifẹ Qlọrun

A le mọ bi ifẹ Qlọrun ti tobi to si awọn eniyan Israẹli bi a ba ka awọn aşẹ ati ohun wọnni ti Qlọrun n reti lọwọ wọn. Qlọrun ẹ ileri pe bi awọn eniyan naa ba le ẹ işẹ-isin wọn lati ọkàn wá, ti wọn si pa ẹmi Ofin ati Ofin paapaa mọ, Qlọrun yoo gbà wọn. Ibukun Qlọrun ki yoo dẹkun lori wọn. Awọn Ọmọ Israẹli yoo mọ ọrọ ẹmi nitootọ. Oluwa fi işẹ wọn, eyi ti wọn fi n bi Oun ninu, hàn wọn. O si ẹ alaye fun wọn iru isin ti Oun yoo bukun. “Awẹ ti mo ti yàn kọ eyi? lati tú ọjá aışododo” – lati yi pada kuro ninu iwa buburu nipa ironupiwada tootọ ati lati sin Qlọrun ni ẹmi ati otitọ, dipo isin asan ati eto ode-ara, iru eyi ti wọn ti n ẹ tẹlẹri.

“Lati tú ẹrù wiwo.” Ẹrù igbesi-ayé a maa wuwo nigba miiran, şugbọn a le ẹ iranlọwọ lati mu un fuyẹ ju ati fi kún ẹrù awọn ẹlomiran lọ. “E mã rù ẹrù ọmọnikẹji nyin, ki ẹ si fi bẹ mu ofin Kristi ẹ” (Galatia 6:2).

“Lati jẹ ki anilara lọ lọfẹ.” Awọn Ọmọ Israẹli jẹ ẹlẹbi nitori nigba miiran wọn maa n ni awọn alejo ati awọn otoşì ti n gbé ni ilẹ wọn lara. Qlọrun dá iru iwa yii lẹbi. Nigba miiran awọn eniyan ti ni awọn Onigbagbọ lara nipa inunibini, işaata ati ọrọ buburu; tabi ọrọ ofofo ti wọn gbọ ti wọn si sọ fun ẹlomiran. Awọn nnkan ti a fi n bi Qlọrun ninu niwọnyii; ẹni ti o ba si n sin Qlọrun ni otitọ ni lati yera kuro ninu awọn nnkan wọnyii.

“Lati já gbogbo ajàga.” Boya Oluwa n sọ nipa awọn iranşẹ wọnni ti o wà ni Israẹli ti a n ni lara ni igba ayé Isaiah, şugbọn dajudaju, Ọrọ Oluwa yii n tọka si awọn iranşẹ Satani ti ode oni. Igbesi-ayé Onigbagbọ ti awọn ẹlẹşẹ n ri, ọrọ ẹri Onigbagbọ ti wọn n gbọ, orin ireti ati ti inudidun ti Onigbagbọ n kọ ni Oluwa n lò nigba pupọ lati fi ireti fun awọn ẹlẹşẹ ati lati mú ki wọn ta giri lati wá igbala ti Qlọrun fi lọ wọn, nipa bẹ, ki wọn le ri ominira kuro ninu inilara ati ajaga eşu. “Ki ẹ si mura tan nigbagbogo lati dá olukuluku lohùn ti mbere ireti ti o mbẹ ninu nyin” (1 Peteru 3:15).

Lana Tabi Lonii?

Bakan naa ni Oluwa Qlurun lonii; Oun kò yi pada. “Nkan wonyi si se si won bi aperi fun wa: a si kowe won fun ikilo awa” (1 Korinti 10:11). Ife Qlurun han gbangba si awon eniyan lojo oni ju bi o ti ri si awon Omọ Israeli ni akoko asotele Isaiah. “Nitori Qlurun fe araiye tobe ge, ti o fi Omọ bibi re kanoso funni, ki enikeni ti o ba gbà a gbó má bà segbé, sugbon ki o le ni iye ainipekun” (Johannu 3:16).

Nje Qlurun ti fun wa ni ileri pe Oun yoo dahun adura lojo oni? Majemu Titun ati Majemu Lailai kun fun ope ileri be. “E tete ma wa ijoba Qlurun na, ati ododo re; gbogbo nkan wonyi li a o si fi kun u fun nyin” (Matteu 6:33). “E bere, a o si fifun nyin; e wa kiri, enyin o si ri; e kankun, a o si si i silé fun nyin” (Luku 11:9). “Bi enyin ba nge inu mi, ti oro mi ba si nge inu nyin, e o bere ohunkohun ti e ba fe, a o si se e fun nyin” (Johannu 15:7). “Ise ti adura olododo nse li agbara pupo” (Jakobu 5:16). “Eyi si ni igboiya ti awa ni niwaju re, pe bi awa ba bere ohunkohungege bi ife re, o ngbo tiwa: bi awa ba si mo pe o ngbo tiwa, ohunkohun ti awa ba bere, awa mo pe awa ri ibere ti awa ti bere lodore gbà” (1 Johannu 5:14, 15). Nje enikan tun le beere fun ore ti emi ti o po ju awon ileri ti o daju wonyi lo? Agbonmagbe ni ore Qlurun fun gbogbo awon eni ti o ba gbagbo.

Ojo Isinmi

“Bi iwọ ba yi ese re kuro li ojo isimi, lati ma se afe re li ojo isimi mi; ti iwọ si pe ojo isimi ni adun, ojo mimọ OLUWA, olowo; ti iwọ si bowo fun u, ti iwọ kò hù iwa re tabi tele afe re, tabi so oro ara re. Nigbana ni inu re yio dun si OLUWA, emi o si mu o gun ibi giga aiye, emi o si fi ile nini Jakobu baba re bo o: nitori enu OLUWA li o ti so o” -- ore emi tooto.

Awon Onigbagbo maa n pa Ojo Isinmi mo, ti i se ojo kin-in-ni osegege bi Ojo Oluwa. Ojo kin-in-ni ose ni ojo ti Jesu jinde; o je ojo ti O fi ara Re han ni opolopo igba fun awon omọ-eyin Re leyin ajinde Re, o je ojo ti agbara sokale (Ise Awon Aposteli Ori 2) ni akoko igba ti a fi ipile Ijo Kristi lele; o je ojo ti awon omoleyin Jesu maa n pade lati bu akara ni iranti Ounjé Alé Oluwa, o si je ojo ti won n mu ore won wa fun Oluwa. Awon Onigbagbo tooto lati ayebaye lati igba ti Jesu ti goke re Qrun ti ni idaniloju pe ojo kin-in-ni ose ni ojo ti Qlurun yan ni akoko Majemu Titun yii, won si fi kun ore emi tooto ti won ni nipa pipa ojo yii mo ni ase ti Qlurun fi fun Israeli. Gbogbo awon ti o ko lati pa ojo Oluwa yii mo n ja ara won ni ole ore emi ti i ba je ti won bi o ba se pe won n pa ojo yii mo.

AWON IBEERE

- 1 Ona wo ni Wolii naa gbà lati kilọ fun awon eniyan nipa ese won?
- 2 Iru ipo wo ni Israeli wa ni akoko yii nipa ti emi?
- 3 Ki ni se ti inu Oluwa ko fi dun si pipa ilana esin mo ti Israeli n se?
- 4 Ki ni Qlurun n fe lowo won ki ibukun Re to le pada sori awon eniyan naa?
- 5 So marun-un ninu awon ibukun ti Israeli yoo ni bi won ba gboran si Oluwa lenu.
- 6 Ki ni Oluwa wi nipa bi awon Omọ Israeli ti n pa Ojo Isinmi mo?
- 7 Ojo wo ninu ose ni awon Onigbagbo n pa mo? Ki ni se?
- 8 Ki ni ohun ti o niyelori ju lo ti eniyan le ni?
- 9 Ki ni iwọ le pe ni ore ti emi tooto?